

खबर संक्षेप



मुख्यमंत्री ने किया विजयनाथ धाम मंदिर में दर्शन-पूजन

कटनी। मुख्यमंत्री डॉ. मोहन यादव ने शनिवार को कटनी जिले के बरही स्थित श्री विजयनाथ धाम मंदिर में भगवान शंकर का दर्शन-पूजन कर समस्त प्रदेशवासियों के सुख, समृद्धि व आरोग्यमय जीवन की प्रार्थना की। मंदिर प्रबंधन समिति की ओर से मुख्यमंत्री को स्मृति स्वरूप श्री विजयनाथ धाम का चिन्ह भेंट किया गया।

20 हजार हैक्टियर कृषि भूमि में सिंचाई मिलेगी सुविधा

कटनी। मुख्यमंत्री डॉ. यादव का विजयराघवगढ़ विधानसभा क्षेत्र के 27 ग्रामों के करीब 11 हजार किसानों के खेतों तक पानी पहुंचाने की महत्वाकांक्षी बरही सूक्ष्म उद्घाटन सिंचाई परियोजना के लिये किसानों ने आभार रैली में शामिल होकर स्वागत किया गया। राज्य मंत्री-परिषद से मिली परियोजना की स्वीकृति पर कृतज्ञता और आभार व्यक्त किया गया। बरही सूक्ष्म उद्घाटन सिंचाई परियोजना की लागत 566.92 करोड़ रूपए है। इसके पूर्ण होने के बाद बरही एवं विजयराघवगढ़ तहसील के 27 गांवों की करीब 20 हजार हैक्टियर कृषि भूमि में सिंचाई सुविधा उपलब्ध हो सकेगी। इससे लगभग 11 हजार किसानों के खेतों तक फसलों की सिंचाई के लिए पानी पहुंचेगा।

संकल्प से समाधान अभियान का तीसरा चरण 16 मार्च से

कटनी। शासन की हितग्राही मूलक योजनाओं का लाभ प्रत्येक पात्र नागरिकों को दिलाने के उद्देश्य से कलेक्टर आशीष तिवारी के निर्देश पर जिले में चल रहे संकल्प से समाधान अभियान का द्वितीय चरण 16 फरवरी से प्रारंभ होकर 16 मार्च तक चलेगा। अभियान के द्वितीय चरण में ग्रामीण क्षेत्रों में क्लस्टर लेवल पर एवं नगरीय क्षेत्रों में नगर व जोन स्तर पर नोडल अधिकारी के रूप में तहसीलदार, नायब तहसीलदार, जनपद पंचायतों के मुख्य कार्यपालन अधिकारी, मुख्य नगर पालिका अधिकारी, विकासखंड शिक्षा अधिकारी, जौनल अधिकारी अथवा समकक्ष अधिकारी रहेंगे। इस चरण में प्रथम चरण में प्राप्त आवेदन और शेष आवेदन पत्रों के निराकरण हेतु शिविर लगाये जा रहे हैं। क्लस्टर में पंचायतों की संख्या का निर्धारण कलेक्टर द्वारा जिले में स्थित पंचायतों की संख्या के हिसाब से (आवश्यकतानुसार 15 से 30 ग्राम पंचायतों का समूह में) निर्धारित किया जाएगा। शहरी क्षेत्रों में छोटी नगरपालिका, नगर पंचायत स्तर पर एक शिविर व नगर निगम स्तर पर वार्डों की संख्या के अनुपात में क्लस्टर या जोन तैयार किये जाएंगे। संकल्प से समाधान अभियान का तृतीय चरण 16 मार्च से 26 मार्च तक चलेगा। इस चरण के अंतर्गत विकासखण्ड स्तर पर नोडल अधिकारी, अनुविभागीय अधिकारी राजस्व, तहसीलदार, मुख्य कार्यपालन अधिकारी जनपद पंचायत, अपर आयुक्त नगर निगम, मुख्य नगर पालिका अधिकारी रहेंगे। इस चरण अंतर्गत ब्लॉक, नगर स्तर पर शिविर आयोजित किए जाएंगे जिसमें क्लस्टर या जोन लेवल पर अनिराकृत शेष आवेदन व शिकायतों या नवीन प्राप्त आवेदनों का निराकरण किया जाएगा।

युवक के साथ मारपीट

कटनी। बरही थाना क्षेत्र के खितौली चौकी अंतर्गत ग्राम बड़ागांव में मारपीट की घटना सामने आई है। जानकारी के अनुसार धनेश चौधरी (30 वर्ष) को धरकर आरोपियों ने गालियां दीं और जानलेवा हमला किया। पुलिस ने अनुराग सिंह परिहार, लकी उर्फ नागेंद्र परिहार, बिल्ला सिंह गौड़ और सूरज भुमिया के खिलाफ धारा 296 ए, 315 (2), 351 (2) और 3 (5) के तहत प्रकरण दर्ज किया है।

संजय पाठक के नेतृत्व में ऐतिहासिक कृषि महोत्सव, बरही में उमड़ा सवा लाख किसानों का जनसैलाब

चहुंमुखी होगा विकास, हजार करोड़ की दी सौगात



हरिभूमि न्यूज | कटनी

बरही नगर परिषद क्षेत्र में आयोजित किसान सम्मेलन और कृषि महोत्सव में प्रदेश के मुख्यमंत्री डॉ. मोहन यादव ने उपस्थित किसानों और नागरिकों को हजारों करोड़ रुपये की विकास सौगातें दीं। मुख्यमंत्री ने बरही शासकीय उच्चतर माध्यमिक विद्यालय परिसर में जलगंगा संवर्धन अभियान का शुभारंभ किया और तालाब के सौंदर्यीकरण का लोकार्पण किया। इसके साथ ही उन्होंने आभार रैली रोड-शो में भाग लेकर किसानों और नागरिकों के बीच उत्साह का माहौल बनाया। इस अवसर पर मुख्यमंत्री ने बरही क्षेत्र के प्रमुख मंदिर में पूजन-अर्चना की, जिससे धार्मिक और सांस्कृतिक महत्व भी बना। उन्होंने विजयराघवगढ़ और कैमोर नगर परिषद की महिला अध्यक्षों को मंच पर सम्मानित कर उनके कार्यों की सराहना की, जिससे महिला सशक्तिकरण का संदेश भी लोगों तक पहुंचा।

मुख्यमंत्री के स्वागत में प्रदेश परिवहन एवं स्कूल शिक्षा मंत्री उदय प्रताप सिंह,



सांसद विष्णु दत्त शर्मा विधायक संदीप जायसवाल, बहोरीबंद विधायक प्रणय प्रभात पाण्डेय, और बड़वारा विधायक धीरेंद्र बहादुर सिंह भाजपा जिलाध्यक्ष दीपक टंडन सोनी, निगम अध्यक्ष मनीष पाठक, संभागायुक्त धनंजय सिंह, डीआईजी राकेश सिंह, कलेक्टर आशीष तिवारी, एएसपी के.के. डेहरिया, सीईओ हर सिम्पन प्रीत कौर, निगमायुक्त तपस्या परिहार सहित अधिकारी मौजूद रहे।

कार्यक्रम के मुख्य आयोजक और क्षेत्रीय विधायक संजय सत्येंद्र पाठक ने मुख्यमंत्री का स्वागत किया और क्षेत्र में हो

रहे विकास कार्यों की जानकारी दी। उन्होंने सरकार द्वारा किसानों और नागरिकों के हित में किए जा रहे जनहितकारी कार्यों की भी प्रशंसा की। मुख्यमंत्री मोहन यादव ने कहा: "प्रदेश सरकार किसानों की खुशहाली, कृषि उत्पादन और ग्रामीण विकास के लिए निरंतर योजनाएं चला रही है। विकास की राह में बाधा डालने वालों को जनता खुद जवाब देगी।" इस ऐतिहासिक महोत्सव में सवा लाख से अधिक किसान भाई-बहन, महिला प्रतिनिधि और नागरिक उपस्थित रहे। किसानों के हित में कई नई घोषणाएं की



:: झलकियां ::

कृषि क्षेत्र में नई योजनाओं का लोकार्पण और आधुनिक कृषि यंत्र उपलब्ध कराना

बरही क्षेत्र की सड़कों और बुनियादी ढांचे का विकास शिक्षा और स्वास्थ्य केंद्रों में नई सुविधाओं का उद्घाटन महिला प्रतिनिधियों का सम्मान और महिला सशक्तिकरण पर जोर जल संरक्षण अभियान: तालाब और जल स्रोतों का संवर्धन

गई और क्षेत्रीय विकास के लिए योजनाओं का लोकार्पण किया गया। मुख्यमंत्री ने नागरिकों और किसानों से संवाद किया और अधिकारियों को त्वरित समाधान के निर्देश दिए। संजय पाठक के नेतृत्व में आयोजित इस महोत्सव ने बरही और आसपास के क्षेत्रों में कृषि और ग्रामीण विकास को नई दिशा दी, साथ ही जनता और सरकार के बीच विश्वास को और मजबूत किया।

बड़ा तालाब के सौंदर्यीकरण कार्य का किया शुभारंभ

मुख्यमंत्री डॉ. मोहन यादव ने जलगंगा संवर्धन अभियान के तहत बरही के बड़ा तालाब के सौंदर्यीकरण कार्य का शुभारंभ किया। मुख्यमंत्री ने यहां भगवान शंकर की पूजा अर्चना कर पुष्प माला अर्पित किया। इस दौरान खजुराहो सांसद वीडी शर्मा, विजयराघवगढ़ विधायक संजय सत्येंद्र पाठक, कलेक्टर आशीष तिवारी, बरही के नगर पंचायत अध्यक्ष पियूष अग्रवाल सहित अन्य जनप्रतिनिधियों और विभागीय अधिकारियों को मौजूदगी रही। उल्लेखनीय है कि बड़ा तालाब का सौंदर्यीकरण और गहरीकरण कार्य करीब 50 लाख रूपए की लागत से किया जायेगा।



हेलीपैड में मुख्यमंत्री का विधायक संजय पाठक व भाजपा पदाधिकारियों ने किया गर्मजोश स्वागत

मुख्यमंत्री डॉ. मोहन यादव शनिवार को विजयराघवगढ़ विधानसभा क्षेत्र के अंतर्गत नगर परिषद बरही में आयोजित किसान सम्मेलन कृषि महोत्सव कार्यक्रम में शामिल होने पहुंचे। इस दौरान बरही स्थित शासकीय उच्चतर माध्यमिक विद्यालय परिसर में बनाए गए हेलीपैड पर जनप्रतिनिधियों एवं प्रशासनिक अधिकारियों द्वारा मुख्यमंत्री का भव्य एवं आत्मीय स्वागत किया गया। मुख्यमंत्री बरही में जल गंगा संवर्धन अभियान के तहत बड़ा तालाब के सौंदर्यीकरण कार्य के शुभारंभ और आभार रैली रोड-शो में शामिल हुए। मुख्यमंत्री डॉ. मोहन यादव का यहां दोपहर 3.11 बजे बरही हेलीपैड पर आगमन होने पर प्रदेश के परिवहन एवं स्कूल शिक्षा मंत्री तथा कटनी जिले के प्रभारी मंत्री उदय प्रताप सिंह, सांसद खजुराहो विष्णु दत्त शर्मा, विजयराघवगढ़ विधायक संजय सत्येंद्र पाठक, मुड़वारा विधायक संदीप श्रीप्रसाद जायसवाल, बहोरीबंद विधायक प्रणय प्रभात पाण्डेय एवं बड़वारा



तेज रफ्तार बोलेरो एवं आटो के बीच हुई टक्कर में आठ लोग घायल

हरिभूमि न्यूज | कटनी

स्लीमनाबाद थाना क्षेत्र में शनिवार शाम एक तेज रफ्तार बोलेरो और आटो के बीच हुई टक्कर में आठो सवार आठ यात्री घायल हो गए। सभी घायलों को एम्बुलेंस की सहायता से जिला अस्पताल कटनी में भर्ती कराया गया है, जहां उनका उपचार जारी है।

जानकारी के अनुसार विश्राम बाबा से सिहोरा की ओर जा रही एक आटो को कटनी की तरफ से आ रही तेज रफ्तार बोलेरो ने पीछे से जोरदार टक्कर मार दी। यह हादसा स्लीमनाबाद थाना क्षेत्र के बहोरीबंद मोड़ के पास रात करीब 8 बजे हुआ। टक्कर इतनी जबरदस्त थी कि आटो में सवार यात्री घायल हो गए और



मौके पर अफरा-तफरी का माहौल बन गया। घटना की सूचना मिलते ही नेशनल हाईवे एम्बुलेंस सेवा मौके पर पहुंची और सभी घायलों को तत्काल जिला अस्पताल कटनी पहुंचाया। अस्पताल में डॉक्टरों की टीम द्वारा घायलों का इलाज किया जा रहा है।

प्राप्त जानकारी के अनुसार हादसे में घायल होने वालों में आरती सर्वांनी 35 साल, मुस्कान सर्वांनी 20 साल, आयुष 16 साल, प्रियम मलिक 17 साल, रेखा मलिक 42 साल, आरती समुद्री 40 साल, निक्की समुद्री 30 साल और धर्मेन्द्र मलिक 50 साल शामिल हैं।

किसानों को सिंचाई के लिए दिन में भी मिलेगी बिजली

हरिभूमि न्यूज | कटनी

मुख्यमंत्री डॉ. मोहन यादव ने कहा है कि राज्य सरकार धरती पुत्र किसान की खुशहाली और विकास के लिए कृत संकल्पित है। राज्य सरकार किसानों और लाड़ली बहनों सहित हर वर्ग के कल्याण के लिए कार्य कर रही है। सरकार ने गांव-गांव तक सिंचाई सुविधा पहुंचाने का संकल्प लिया है। किसानों को सिंचाई के लिए अब दिन में भी बिजली मिलेगी। किसानों की जिंदगी बेहतर बनाने के लिए राज्य सरकार हर कदम पर किसानों के साथ खड़ी है। जरूरतमंदों के बच्चों को अच्छी शिक्षा मिले, इसके लिए प्रदेश में हाईटेक सांघीय विद्यालयों की स्थापना की जा रही है। उन्होंने कहा कि कटनी में शीघ्र ही मेडिकल कॉलेज खोला जायेगा। मुख्यमंत्री



डॉ. यादव शनिवार को कटनी जिले के बरही में आयोजित किसान सम्मेलन कृषि महोत्सव को संबोधित कर रहे थे।

मुख्यमंत्री डॉ. यादव ने कृषक कल्याण वर्ष 2026 में कटनी को 1000 करोड़ की सौगात दी एवं जिले के लिए 243 करोड़ रूपए की लागत के 97 विकास कार्यों का लोकार्पण एवं भूमि-पूजन किया। इसमें नवीनमित पुल, महाविद्यालय और

सांघीय विद्यालय भी शामिल हैं। सांसद विष्णुदत्त शर्मा ने कहा कि मुख्यमंत्री डॉ. यादव ने 1000 करोड़ की सौगातें दी हैं। बाणसागर डैम से 161 करोड़ की सिंचाई योजना से किसानों को सिंचाई के लिए पानी मिलेगा। क्षेत्र में नए पुल निर्माण के लिए 95 करोड़ की राशि दी गई है। कटनी क्षेत्र में कृषि को नए आयाम देने के लिए एग्रोकल्चर विलेज की स्थापना की जा सकती

है। विधायक संजय पाठक ने कहा कि कृषि कल्याण वर्ष में कटनी को अनेक सौगातें मिली हैं। शी पाठक ने सौगातों के लिए मुख्यमंत्री के प्रति धन्यवाद ज्ञापित किया। इसके साथ ही क्षेत्र में किये जा रहे विकास कार्यों की जानकारी देते हुये अपेक्षित विकास कार्यों की मांग की।

स्कूल शिक्षा एवं परिवहन मंत्री और जिले के प्रभारी उदय प्रताप सिंह, विधायक संदीप जायसवाल, विधायक धीरेंद्र बहादुर सिंह, विधायक प्रणय प्रभात पांडे, विधायक मैहर श्रीकांत चतुर्वेदी, जिला पंचायत अध्यक्ष सुनीता मेहरा, महापौर प्रीति सूरि, जिला भाजपा अध्यक्ष दीपक टंडन सोनी, नगर पंचायत बरही के अध्यक्ष पियूष अग्रवाल, निगमाध्यक्ष मनीष पाठक सहित जनप्रतिनिधि, अधिकारी, किसान मौजूद रहे।

आभार रैली के दौरान 14 स्थानों पर स्टाल लगाकर किया अभिनंदन मुख्यमंत्री का एक किलोमीटर लंबी आभार रैली में हुआ आत्मीय स्वागत

हरिभूमि न्यूज | कटनी

मुख्यमंत्री डॉ मोहन यादव का शनिवार को कटनी जिले के बरही स्थित बड़ा तालाब से विजयनाथ धाम मंदिर के मेला प्रांगण में बने कृषि महोत्सव आयोजन के भव्य सभास्थल तक पहुंचने के करीब एक किलोमीटर लंबे बरही के मुख्य बाजार मार्ग से होते हुए भव्य और सुसज्जित रथ में निकली आभार रैली के दौरान बरहीवासियों के उमड़े जनसैलाब ने पुष्प वर्षा कर अपने लोकप्रिय मुख्यमंत्री का आत्मीय स्वागत किया। इस दौरान मुख्यमंत्री के साथ रथ में सांसद खजुराहो श्री विष्णु दत्त शर्मा, विजयराघवगढ़ विधायक संजय सत्येंद्र पाठक, जिला भाजपा अध्यक्ष दीपक टंडन सोनी मौजूद रहे। अपने लाड़ले मुख्यमंत्री के स्वागत में पलक पांवड़े



बिछाए बैठे सभी लोगों का मुख्यमंत्री डॉ यादव ने भी अभिवादन किया। यहां किसानों, व्यापारियों, जनप्रतिनिधियों सामाजिक संगठनों और प्रबुद्धजनों ने दिल खोलकर मुख्यमंत्री डॉ यादव का पुष्प वर्षा कर स्वागत और अभिनन्दन किया। आभार रैली के दौरान मुख्यमंत्री डॉ यादव ने सभी का अभिवादन किया। हेलीपैड से लेकर सभा स्थल

तक करीब एक किलोमीटर लंबी आभार रैली मुख्य मार्ग, चौक बाजार, सुभाष चौक और कमनिआ गेट से निकली। आभार रैली के दौरान 14 स्थानों में स्टाल लगाकर लोगों ने जगह-जगह मुख्यमंत्री का गर्मजोशी से आत्मीय स्वागत एवं अभिनन्दन किया। इनमें मेडिकल व्यापारी संघ, किराना व्यापारी संघ, सराफा व्यापारी संघ, कपड़ा

व्यापारी संघ, वॉलीबॉल स्पोर्ट क्लब, स्वतंत्रता संग्राम सेनानी परिवार, हाईवेयर्स संघ, कसोबन गुप्ता समाज, अधिवक्ता संघ, सेल यूनिशन परिवार एवं समस्त पार्षद गण शामिल थे।

इन स्थानों पर हुआ स्वागत

मुख्यमंत्री डॉ यादव का बरही के चौक बाजार सुभाष चौक, कमनिआ गेट सहित अन्य स्थानों पर लोगों ने आत्मीय स्वागत किया।

सुशियों की सौगात

विजयराघवगढ़ विधानसभा क्षेत्र की जनता द्वारा आभार रैली के माध्यम से मुख्यमंत्री डॉ यादव का आत्मीय स्वागत इस क्षेत्र के 27 ग्रामों के करीब 11 हजार किसानों के खेतों तक पानी पहुंचाने की महत्वाकांक्षी बरही सूक्ष्म उद्घाटन सिंचाई

परियोजना की वीते 3 फरवरी 2026 को राज्य मंत्रिपरिषद से मिली स्वीकृति की खुशी और यहां करीब 243 करोड़ रूपए से अधिक के निर्माण व विकास कार्यों के होने जा रहे लोकार्पण व भूमिपूजन के रूप में सौगात देने के लिए मुख्यमंत्री डॉ यादव के प्रति कृतज्ञता और आभार व्यक्त करने के लिए विशाल और भव्य रैली निकाल कर सभी वर्गों और समाज द्वारा स्वागत किया गया। बरही सूक्ष्म उद्घाटन सिंचाई परियोजना की लागत 566.92 करोड़ रूपए है। इसके पूर्ण होने के बाद बरही एवं विजयराघवगढ़ तहसील के 27 गांवों की करीब 20 हजार हैक्टियर कृषि भूमि में सिंचाई सुविधा उपलब्ध हो सकेगी। इससे लगभग 11 हजार किसानों के खेतों तक फसलों की सिंचाई के लिए पानी पहुंचेगा।

23 मार्च से जिले में शुरू होगी गेहूँ की खरीदी

हरिभूमि न्यूज | कटनी

रबी विपणन वर्ष 2026-27 में समर्थन मूल्य पर गेहूँ उपार्जन के लिए किसान पंजीयन की प्रक्रिया समाप्त हो चुकी है। पंजीयन प्रक्रिया में कटनी जिले के 52 हजार 951 किसानों ने अपना पंजीयन कराया है। कलेक्टर आशीष तिवारी के निर्देश पर जिले में समर्थन मूल्य पर गेहूँ उपार्जन के लिए 55 पंजीयन केंद्र बनाए गए थे। समर्थन मूल्य पर गेहूँ उपार्जन हेतु तहसील बहोरीबंद में 10 हजार 826, ढीमरखेड़ा में 9 हजार 748 और विजयराघवगढ़ में 6 हजार 780 किसानों ने पंजीयन कराया है। इसी प्रकार तहसील रीठी में 5 हजार 411, बड़वारा में 5 हजार 43 और बरही में 4 हजार 87 किसानों ने पंजीयन कराया है। इसके अलावा

तहसील कटनी नगर में 2 हजार 951 व कटनी में 2 हजार 778 किसानों ने अपना पंजीयन कराया है। इस वर्ष 2 हजार 625 रूपये प्रति किंवटल की दर पर किसानों से गेहूँ का उपार्जन किया जाएगा। केन्द्र सरकार द्वारा गेहूँ का न्यूनतम समर्थन मूल्य 2 हजार 585 रूपये प्रति किंवटल निर्धारित किया गया है, जो गत वर्ष से 160 रूपये अधिक है। वहीं म.प्र. सरकार द्वारा 40 रूपये प्रति किंवटल बोनास दिया जाएगा। किसान द्वारा समर्थन मूल्य पर विक्रय उपज का भुगतान प्रार्थमिकता के आधार पर किसान के आधार लिंक बैंक खाते में भुगतान करने में किसी कारण से समस्या उत्पन्न होने पर किसान द्वारा पंजीयन में उपलब्ध कराये गए बैंक खाते में भुगतान किया जा सकेगा।

खबर संक्षेप**मकान गणना के द्वितीय प्रशिक्षण का आयोजन**

दमोह। दमोह में जनगणना 2027 के अंतर्गत मकान सूचीकरण एवं मकान गणना के लिए द्वितीय प्रशिक्षण का आयोजन कलेक्टर सभाकक्ष में किया गया। कलेक्टर अनिल राठौर की अध्यक्षता में आयोजित प्रशिक्षण में अधिकारियों और कर्मचारियों को जनगणना कार्य की प्रक्रिया की जानकारी दी गई। इस दौरान मकानों पर नंबर अंकित करने सहित अन्य आवश्यक कार्यों के संबंध में भी निर्देश दिए गए। इस अवसर पर अपर कलेक्टर मीना मसराम, एसडीएम दमोह सौरभ गंधर्व, डीपीओ अलका दास, डीपीसी मुकेश द्विवेदी, एनआईसी अधिकारी योगेन्द्र ठाकुर सहित अन्य अधिकारी-कर्मचारी मौजूद रहे।

जिले में 16 से 25 मार्च तक लगेले संकल्प से समाधान शिबिर

दमोह। जिले में शासन के "संकल्प से समाधान" अभियान के अंतर्गत 16 मार्च से 25 मार्च 2026 तक विभिन्न ब्लॉकों में ब्लॉक स्तरीय शिविरों का आयोजन किया जाएगा। इन शिविरों में नागरिक अपनी समस्याओं के निराकरण के लिए आवेदन प्रस्तुत कर सकेंगे तथा विभिन्न शासकीय योजनाओं और सेवाओं का लाभ प्राप्त कर सकेंगे। शिविरों का आयोजन संबंधित क्षेत्र के अनुविभागीय अधिकारी (राजस्व) के नेतृत्व में किया जाएगा। सीईओ जिला पंचायत प्रवीण फुलपगारे ने सभी जनपद पंचायतों के मुख्य कार्यपालन अधिकारियों और नगर पालिका अधिकारियों को शासन के निर्देशों के अनुसार शिविरों का आयोजन सुनिश्चित करने के निर्देश दिए हैं। 16 मार्च 2026 को मानस भवन दमोह शिविर का आयोजन किया जायेगा। इसी प्रकार 17 मार्च 2026 को आजीविका भवन पटेरा, 18 मार्च 2026 को मंगल भवन हटा, 23 मार्च 2026 को सामुदायिक भवन पथरिया, 24 मार्च 2026 को जनपद पंचायत कार्यालय परिसर तेन्दूखेड़ा, 24 मार्च 2026 को आजीविका भवन बटियागढ़ एवं 25 मार्च 2026 को मंगल भवन जबेरा में शिविरों का आयोजन किया जायेगा।

शनिवार को नायब तहसीलदार ने किया गैस गोदाम का निरीक्षण**गैस एजेंसी पर उमड़ रही उपभोक्ताओं की भीड़**

हरिभूमि न्यूज ▶▶ हटा

विगत दिनों से चल रहे युद्ध का असर गैस सिलेंडर वितरण पर नजर आ रहा है जिसके चलते नगर में संचालित गैस एजेंसी पर सुबह से लेकर शाम तक गैस सिलेंडर बुक कराने उपभोक्ताओं की भीड़ देखी जा रही है। वहीं ऊपर से मिले आदेशों के बाद एजेंसी द्वारा अचानक व्यावसायिक सिलेंडरों पर रोक लगाए जाने से गैस सिलेंडरों पर आधारित होटल व्यवसायियों और छोटे चाय दुकानदार अपना कारोबार बंद करने की कगार पर पहुंच गए हैं।

एलपीजी संकट के दौरान व्यावसायिक सिलेंडर पर पूरी तरह रोक के बाद हटा में भी हालात बिगड़ने लगे हैं। हालात यह है कि गैस संकट से क्षेत्र पर भी विपरीत प्रभाव पड़ने लगा है। व्यावसायिक गैस पर पूरी तरह रोक के बाद से शादियों के सौजन में गैस का संकट होने लगा है। हालांकि एंजेसी संचालकों की माने तो घरेलू सिलेंडर तो उपलब्ध है लेकिन अफवाहों के कारण लोग पैनिक हो रहे हैं। जिनकी बुकिंग को एक या दो दिन बीते है वह भी बार-बार गैस एंजेसी के चक्कर काट रहे है। इसके



अलवा गैस बुकिंग सर्वर बड़ी बाधा बन रहा है। इन्हीं सब समस्याओं और अफवाहों के चलते कलेक्टर दमोह द्वारा बैठक आयोजित कर जिले में टीम गठित कर एंजेसियों का निरीक्षण करने के आदेश जारी किए जिसके परिपालन में शनिवार को नायब तहसीलदार राजेश सोनी ने प्रभारी आरआई अनिल शुक्ला के साथ पटेल गैस एजेंसी के ऑफिस और रनेह रोड पर गैस गोदाम पर पहुंचकर निरीक्षण कर पूरी स्थिति का जायजा लिया। नायब तहसीलदार राजेश सोनी ने मौके पर मौजूद गैस सिलेंडर के स्टॉक और उसकी आपूर्ति व्यवस्था की गहनता से जांच की। गैस एजेंसी के मैनेजर दिनेश पटेल से स्टॉक एवं

वितरण की जानकारी ली और इस दौरान मौजूद उपभोक्ताओं से भी गैस की उपलब्धता की चर्चा कर जानकारी दी। नायब तहसीलदार ने बताया कि कलेक्टर के आदेश पर हटा की गैस एंजेसियों की जांच की जा रही है। उन्होंने बताया कि घरेलू उपयोग में आने वाले गैस सिलेंडरों का पर्याप्त स्टॉक उपलब्ध है। उपभोक्ता परेशान न हो बुकिंग के बाद तय समय सीमा में उपभोक्ताओं को सिलेंडर मिल रहे हैं। उन्होंने शहर के निवासियों को आश्वासित किया कि घरेलू गैस की पर्याप्त व्यवस्था है और उन्हें किसी भी अफवाह पर ध्यान नहीं देना चाहिए। उन्होंने कहा कि एंजेसी द्वारा नियमित रूप से गैस

सिलेंडरों की पूर्ति की जा रही है। लेकिन व्यावसायिक उपयोग के लिए दुकानदारों द्वारा कर्मशियल सिलेंडर की कमी बताई जा रही है।

दुकानों पर घरेलू गैस के इस्तेमाल पर होगी कार्यवाही

प्रशासन ने स्पष्ट किया है व्यवसायिक प्रतिष्ठानों पर पूर्व से घरेलू गैस सिलेंडर प्रतिबंधित हैं लेकिन अब इन निर्देशों का ज्यादा सख्ती से पालन किया जाएगा। अगर किसी भी प्रतिष्ठान, दुकान, होटल, रेस्टोरेंट, ढाबा आदि पर घरेलू गैस सिलेंडर इस्तेमाल होता पाया गया तो सुसंगत धाराओं में एफआईआर दर्ज कर कार्यवाही की जा सकती है।

खरमास - आज से 14 अप्रैल तक मांगलिक कार्यों पर लगेगा विराम**चैत्र नवरात्र पर पंचक और मलमास का साया**

हरिभूमि न्यूज ▶▶ तेदूखेड़ा

इस वर्ष चैत्र नवरात्रि का पर्व श्रद्धा और उल्लास के साथ मनाया जाएगा, लेकिन ज्योतिषीय गणनाओं के अनुसार इस अवधि में शुभ कार्यों पर ब्रेक लगा रहेगा आज से सूर्य के मीन राशि में प्रवेश करते ही खरमास (मलमास) का प्रारंभ हो रहा है, जो आगामी 14 अप्रैल तक चलेगा। इसके साथ ही नवरात्रि के शुरुआती दिनों में पंचक का भी साया रहने वाला है। ऐसे में नवरात्रि के पावन दिनों में देवी उपासना तो श्रेष्ठ रहेगी, लेकिन विवाह, मुंडन और गृह कुमार पुरुषोत्तम एवं संयुक्त संचालक सागर रोहिणी प्रसाद चक्रवर्ती एवं न्यायालय दमोह से अधिवक्ता प्रशांत सिंह हजारी की महत्वपूर्ण भूमिका रही। कृषि उपज मंडी समिति जबेरा से सचिव चाली राजा आनंद प्रताप सिंह, सहायक उप निरीक्षक, लक्ष्मण राय, बसंत खरे, श्रवण सिंह ठाकुर, आकाश कोरी, एवं रामदास अहिरवार सहायक उप निरीक्षक का महत्वपूर्ण योगदान रहा।

मंडी समिति जबेरा को राज सात की गई मूंगफली की राशि प्राप्त हुई

जबेरा। कृषि उपज मंडी समिति जबेरा के द्वारा प्रेस विज्ञापित जारी करते हुए बताया गया है कि दिनांक 14/ 11 /2025 को उड़न दस्ता दल के द्वारा वाहन (ट्रक)क्रमांक सी जी 04 -NP 3700 में मूंगफली दाना लगभग 350 क्विंटल जप्त किया गया था माननीय न्यायालय के आदेश अनुसार जप्त सुदा माल की राजसात की कार्यवाही की गई थी, राजसात की कार्यवाही में राशि 2682152 (छब्बिस लाख व्यासी हजार एक सौ बाबन) रूपये मात्र मंडी समिति जबेरा को प्राप्त हो चुके हैं। उक्त राजसात की कार्यवाही में प्रबंध संचालक भोपाल श्री कुमार पुरुषोत्तम एवं संयुक्त संचालक सागर रोहिणी प्रसाद चक्रवर्ती एवं न्यायालय दमोह से अधिवक्ता प्रशांत सिंह हजारी की महत्वपूर्ण भूमिका रही। कृषि उपज मंडी समिति जबेरा से सचिव चाली राजा आनंद प्रताप सिंह, सहायक उप निरीक्षक, लक्ष्मण राय, बसंत खरे, श्रवण सिंह ठाकुर, आकाश कोरी, एवं रामदास अहिरवार सहायक उप निरीक्षक का महत्वपूर्ण योगदान रहा।

जल गंगा संवर्धन अभियान में किया जल संरक्षण के प्रति जागरूक

हरिभूमि न्यूज ▶▶ दमोह

प्रधानमंत्री कॉलेज ऑफ एक्सिलेंस, ज्ञानचंद्र श्रीवास्तव शासकीय स्नातकोत्तर महाविद्यालय में जल गंगा संवर्धन अभियान 2026 के अंतर्गत जागरूकता कार्यक्रम का आयोजन किया गया। कार्यक्रम का उद्देश्य विद्यार्थियों एवं आमजन में जल संरक्षण के प्रति जागरूकता बढ़ाना था। कार्यक्रम में महाविद्यालय के प्राचार्य डॉ. आलोक कुमार जैन की गरिमामयी उपस्थिति और दिशा निर्देशन तथा कार्यक्रम का संचालन प्रभारी डॉ. मीरा माथुरी महंत एवं सहप्रभारी डॉ. राहुल कुमार दुबे के



मार्गदर्शन में संपन्न हुआ। इस अवसर पर निबंध प्रतियोगिता, पोस्टर प्रतियोगिता, भाषण प्रतियोगिता, स्लोगन प्रतियोगिता, वाद-विवाद प्रतियोगिता तथा

जागरूकता रैली जैसी विभिन्न गतिविधियों का आयोजन किया गया। इन प्रतियोगिताओं में 30 से अधिक विद्यार्थियों ने उत्साहपूर्वक भाग लेकर जल संरक्षण के महत्व

को रचनात्मक रूप से प्रस्तुत किया प्रतियोगिताओं के परिणामों में स्लोगन प्रतियोगिता में सुषमा लोधी, निबंध प्रतियोगिता में राजकुमारी लोधी, तथा भाषण प्रतियोगिता में जैसिका (श्रंलेपा) ने प्रथम स्थान प्राप्त किया। कार्यक्रम के अंत में प्राचार्य डॉ. जैन द्वारा विद्यार्थियों को जल संरक्षण के महत्व पर प्रकाश डालते हुए सभी को जल बचाने और पर्यावरण संरक्षण के लिए आगे आने का संदेश दिया। इस अवसर पर महाविद्यालय के समस्त अधिकारियों एवं कर्मचारियों की जल गंगा अभियान 2026 में सहभागिता रही।

31 को आयोजित हास्य कवि सम्मेलन के लिए युवक क्रांति संगठन ने की बैठक

दमोह। युवक क्रांति संगठन द्वारा 31 मार्च 2026 मंगलवार को आयोजित होने वाले अखिल भारतीय हास्य कवि सम्मेलन की तैयारियों को लेकर स्थानीय अरिहंत रेसिडेंसी में राष्ट्रीय कवियत्री काव्या मिश्रा के मुख्य आतिथ्य, संयोजिका डॉ.किरण गोस्वामी की अध्यक्षता महिला शाखा की बैठक संपन्न हुई जिसमें अध्यक्ष प्रीति गौतम ने बताया कि कवि सम्मेलन में जबलपुर हाईकोर्ट की पूर्व न्यायमूर्ति श्रीमती विमला जैन पूर्व आई ए एस, सुरेश जैन दमोह पूर्व कलेक्टर श्री प्रमोदपाल मीना मुख्य अतिथि के रूप में लक्ष्य रहे हैं। इस अवसर पर महिला शाखा की शपथ ग्रहण,स्मारिका विमोचन के साथ नगर की प्रतिभाओं को सम्मानित किया जाएगा। कवि सम्मेलन के संयोजक सुधीर विद्यार्थी ने बताया कि प्रमुख कविगणों में कुंवर जावेद (राजस्थान),अतुल ज्वाला (हृद्वेर),भूपेन्द्र राठौर (कोटा),मुकेश मनमोनी (छपरा),डा. प्रेरणा ठाकुर (नोमच),डा.शुभ्रम त्यागी (मेरठ),सुश्री काव्या मिश्रा (मुम्बई),श्रीमती बबिता वैबे (दमोह)को आमंत्रित किया गया है।कार्यक्रम का संचालन महामंत्री श्रीमती रेखा सिधार्थ ने सभी कार्यकर्ताओं की जानकारी देते हुए बताया कि यह आयोजन इस बार क्रांति संघ के पास किया जा रहा है। अंतः संगठन की महिला शाखा जिला शाखा की सदस्यों की सहयोग की अपील की। बैठक में श्रीमति दुर्गा मिश्रा,श्रीमति वंदना जैन,श्रीमति सुरभि जैन,श्रीमति नीलू जैन,श्रीमती क्रांति भट्ट,श्रीमती प्रज्ञा तिवारी आदि के साथ जिला महामंत्री मनोज जैन पत्रकार रूपचंद्र जैन, अकरम खान,जयकुमार जैन सौरभ विद्यार्थी, ने अपने विचार रखते हुए सभी सदस्यों के साथ सभी नागरिकों से सहयोग की अपील की।

मानवता का मूल कर्तव्य धर्म की रक्षा तथा राष्ट्र की सेवा: आशीष शुक्ला**मव्यता पूर्वक संपन्न हुआ दिव्य चालीसा पाठ**

हरिभूमि न्यूज ▶▶ जबेरा

भगवती मानव कल्याण संगठन जबेरा एवं पंच ज्योति शक्ति तीर्थ सिद्धाश्रम धाम के संयुक्त तत्वाधान में जबेरा जनपद के ग्राम परसवाहा में 13 मार्च 2026 से प्रारंभ होकर 14 मार्च 2026 को दोपहर 11:00 बजे संपन्न हुआ। समापन की बेला में सिद्धाश्रम धाम से चलकर आए भगवती मानव कल्याण संगठन के केंद्रीय मुख्य सचिव सिद्धाश्रम रत्न आशीष शुक्ला उर्फ राजू भूला का शुभ आगमन हुआ। 24 घंटे के दिव्य चालीसा पाठ में उपस्थित हुए सभी जाति धर्म संप्रदाय के लोगों के



लिए संबोधित करते हुए केंद्रीय मुख्य सचिव जी ने कहा कि हमारे सिद्धाश्रम धाम की विभूति हमारे मां गुरुवर के चयन घोष लग रहे थे तो बहुत कम आवाज आ रही थी।

बहुत कम तालियां बज रही लेकिन बज रही थी महत्वपूर्ण है कि बज रही थी जय हम ऐसे कार्यक्रम में उपस्थित होते हैं। धार्मिक कार्यक्रम में उपस्थित होते हैं। यह उसका स्वभाव है जीव

आध्यात्मिक कार्यक्रम में उपस्थित होते हैं तो सबसे पहले ध्यान आता है कि बड़े भाग्य मानुष तन पाया है और मनुष्य तन पाने की महिमा परम पूज्य गुरुवर जी से उत्तम आज कोई नहीं बखान कर सकता। परम पूज्य गुरुवर ने कहा कि आत्म उत्थान के लिए प्रकृति के बने उत्थान की रचना मानव शरीर है। काम क्रोध लोभ मोह का जीवन जीव जंतु कीट पतंग आप देखिए की एक छोटी सी चींटी के लिए आप दवा देते तो वह भी आपको काट देगी। यह स्वभाव उसमें भी होता है यदि अधुमस्त्री के छाते में आप हाथ डालोगे या उसकी शहद निकालकर का प्रयास करोगे तो वह भी काट लेगी। यह उसका स्वभाव है जीव

जंतुओं से बेहतर मनुष्य जीवन महत्वपूर्ण क्यों है जिसको सार्थक बताया क्यों जरूरी है जब गुरुवर ने विशिष्ट बताया है और हमें बार-बार प्रमाण प्रदान किया चाहिए इसलिये मंचों से बताया जाता है गुरुदेव ने भी कहा है कि काम क्रोध लोभ मोहसे तो सारी सृष्टि लिप्त है लेकिन मनुष्य जीवन काम क्रोध लोभ मोह को पराजित करके सानो चक्रों का मुख्य द्वार सा स्ट्रॉग मौजूद है जिससे मनुष्य में ब्रह्मांड की स्थापित होने की बात कही जाती है और हमें अपने विवेक को जागृत करने की आवश्यकता होती है जिससे मनुष्य के मूल कर्तव्यों का पालन किया जा सके। परम पूज्य गुरुवर श्री ने कथा वाचक नहीं बनाया गुरुवर जी ने हम लोगों के लिए किस कहानी

नहीं बताया गुरुदेव जी ने हमें वाद्य यंत्रों में नाचना धड़कन नहीं सिखाया गुरुदेव जी ने हमें साधना आराधना करना सिखाया आज समाज की ब्रह्म है की मेरुदंड को सीधी करके बैठना नहीं जानते मेरुदंड को सीधी रखने से शरीर की कई बीमारियां दूर हो जाती हैं परम पूज्य गुरुदेव जी ने हमें वह मार्ग प्रदान किया नशा मुक्त मनोसागर मुक्त जीवन जीते मां की साधना आराधना करना सिखाया पर स्वाहा के इस ग्राम में नाच गाना के बिना इतने लोग उग्र पड़े यही गुरुवर की असीम कृपा है मंच का संचालन प्रांतीय प्रवक्ता भैया बाबूलाल विश्वकर्मा जी ने किया आए हुए सफ़ी मां के भक्तों का आभार व्यक्त परस्वाहा ग्राम के टीम प्रमुख जी ने किया ,अंत में

विशेष नक्षत्रों के बीच हो रही है। नवरात्रि के प्रारंभिक दौर में पंचक लगने के कारण निर्माण कार्यों या दक्षिण दिशा की यात्राओं में सावधानी बरतने की सलाह दी जाती है। हालांकि, ज्योतिषियों का स्पष्ट मत है कि नवरात्रि में देवी की पूजा-अर्चना और आध्यात्मिक अनुष्ठानों पर पंचक या खरमास का कोई नकारात्मक प्रभाव नहीं पड़ता

व्या है खरमास:

ज्योतिष शास्त्र के अनुसार, जब सूर्य देव बृहस्पति की राशि (धनु या मीन) में प्रवेश करते हैं, तो उस अवधि को खरमास या मलमास कहा जाता है। खरमास में सूर्य का तेज कम हो जाता है और गुरु (बृहस्पति) निस्तेज हो जाते हैं। चूंकि सनातन धर्म में किसी भी शुभ कार्य के लिए सूर्य और गुरु की

स्थिति मजबूत होनी अनिवार्य है, इसलिए 14 अप्रैल (मेष संक्रांति) तक शादी-विवाह, मुंडन, जनेऊ संस्कार और नए व्यापार की शुरुआत वर्जित रहेगी।

मलमास में क्या न करें

विवाह, मुंडन, सगाई, गृह प्रवेश, नया व्यवसाय शुरु करना या मकान निर्माण का कार्य वर्जित है। वहीं वाहन, भूमि व भवन की खरीदो से भी बचें। इस दौरान लहसुन पाज, मांस मंदिरा, शहद, उड़क की दाल और सरसों के तेल का सेवन वर्जित माना गया है। मलमास में पीले वस्त्र, पीले फल और अनाज का दान करना विशेष पुण्यकारी माना गया है। वहीं भगवान विष्णु के मंत्रों का जाप तथा विष्णु सहरस्त्रनाम का पाठ करें। वहीं प्रतिदिन सूर्य देव को जल अर्पित करना चाहिए। एक समय सात्विक भोजन करें और जत धारण करना चाहिए।

पांजी में सामुदायिक भवन का किया भूमिपूजन

का निर्माण किया गया है जिससे कि ग्राम वासियों सहित अन्य ग्रामों के लोगों को स्वास्थ्य सुविधा प्राप्त होगी इसके पहले लोग तेदूखेड़ा या दमोह इलाज के लिए जाते लेकिन अब इलाज ग्राम में ही उपलब्ध रहेगी जिसमें 24 घंटे एएनएम एवं सीएचओ सेवाएं देंगे स्वास्थ्य के हम निरंतर कार्य कर रहे हैं एवं 2 बड़े-बड़े प्राथमिक स्वास्थ्य केंद्र तारादेही जैसे आउट एरिया में बनकर तैयार है और एक प्राथमिक स्वास्थ्य केंद्र चोपरा में निर्माणधन है जिसका जल्द ही लोकार्पण किया जाएगा इस दौरान नगर परिषद अध्यक्ष संरेश जैन सांसद प्रतिनिधि मूरत सिंह लोधी पूर्व सांसद प्रतिनिधि डॉ परम सिंह लोधी विधायक प्रतिनिधि चंजत जैन डॉ पूर्व मंडल अध्यक्ष गोविंद यादव नेता पंडित नर्मदा प्रसाद दुबे परसोतम ठाकुर एवं सरपंच सचिव सहित ग्रामवासी पिंडई में नवीन उप स्वास्थ्य केंद्र

हरिभूमि न्यूज ▶▶ तेदूखेड़ा/जबेरा

हरिभूमि न्यूज ▶▶ तेदूखेड़ा/जबेरा

शनिवार को जबेरा विधानसभा के विधायक व राज्य मंत्री स्वतंत्र प्रभार धर्मेंद्र सिंह लोधी तेदूखेड़ा ब्लॉक के ग्राम पांजी पहुंचे जहां पर उन्होंने 25 लाख रुपए की लागत से निर्माण होने वाले सामुदायिक भवन का भूमि पूजन किया इसके पश्चात पिंडई में 65 लाख रुपए की लागत से नवनिर्मित उप स्वास्थ्य केंद्र का लोकार्पण किया मंत्री श्री लोधी ने कहा कि हम निरंतर विधानसभा में कार्य कर रहे हैं और प्रदेश में क्रमांक की विधानसभा बनाएंगे जिसके लिए सामुदायिक भवन के निर्माण से ग्राम वासियों को सामाजिक कार्य करने में सुविधा प्राप्त होगी विवाह जैसे बड़े कार्य किए जा सकेंगे मेरा सपना है कि विधानसभा के प्रत्येक ग्राम में एक समुदाय एक भवन बनाया जायेगा। पिंडई में नवीन उप स्वास्थ्य केंद्र

हटा महाविद्यालय के राजधर अटया को मिला अंतर्राष्ट्रीय हिंदी गौरव सम्मान

हटा। अंतरराष्ट्रीय साहित्य अर्पण मंच के वार्षिक सम्मान समारोह में हटा विधानसभा अंतर्गत नरगी गांव निवासी राजधर अटया को हिंदी साहित्य जगत के 'हिंदी गौरव सम्मान' द्वारा सम्मानित किया गया है। यह सम्मान उन लोगों को दिया जाता है जो हिंदी भाषा में ज्ञान-विज्ञान की मौलिक पुस्तकों का लेखन या हिंदी भाषा में स्वरचित साहित्य-प्रसंग में, हिंदी भाषा के प्रचार-प्रसार के लिए सक्रिय भूमिका निभा रहे हैं उनके द्वारा लिखी गई स्वरचित हिंदी भाषी कविताएं जैसे 'देश का आधार हिंदी', 'शिव-शक्ति', 'आया बसंत', 'प्यारी-प्यारी गौरैया' इत्यादि समय-समय पर पुस्तकों और पत्रिकाओं में प्रकाशित हुई हैं। उनके हिंदी उत्कृष्ट लेखन कोशल के लिए दुर्दाई से संचालित अंतरराष्ट्रीय साहित्य अर्पण मंच द्वारा हिन्दी गौरव सम्मान से सम्मानित किया गया है। राजधर अटया ने

बताया कि वह हटा विधानसभा अंतर्गत महिदायो क्षेत्र के नरगी गांव के निवासी हैं, पिता का नाम श्री नवासी राजधर अटया को हिंदी साहित्य जगत के 'हिंदी गौरव सम्मान' द्वारा सम्मानित किया गया है। वर्तमान में वह हटा के श्री राघवेंद्र सिंह हजारी शासकीय महाविद्यालय में अध्यक्षनरत हैं। उन्होंने 17 वर्ष की आयु से कविताएं लिखना शुरू किया था अभी उनकी आयु 21 वर्ष है। सबसे पहली उनकी रचना महिला सशक्तीकरण पर आधारित थी जो उस समय समाचारपत्र में निकली थी जिसके बाद से वह लगातार कविताएं लेखन में सक्रिय रहे हैं और कई बार कार्यक्रमों में स्वरचित काव्यपाठ भी कर चुके हैं। अंतरराष्ट्रीय साहित्य अर्पण मंच में वह मध्यप्रदेश शाखा सचिव भी हैं। उनका कहना है कि यह सम्मान पत्र सिर्फ एक प्रतीक नहीं है, बल्कि यह हिंदी भाषा के प्रति उनके समर्पण, मेहनत और प्रयासों का परिणाम है। हम सदैव ही अपनी राष्ट्रभाषा के लिए संकल्पित और समर्पित रहे हैं और इसी तरह श्री भी प्रयासरत रहेगी।

